

REGOLAMENT (KE) 763/2008 TAL-PARLAMENT EWROPEW U TAL-KUNSILL

tad-9 ta' Lulju 2008

dwar iċ-ċensimenti tal-popolazzjoni u tad-djar

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 285(1) tiegħu,

Wara li kkunsidraw il-proposta tal-Kummissjoni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽¹⁾,

Billi:

- (1) Il-Kummissjoni (Eurostat) tehtieg li tkun fil-pussess ta' data dwar il-popolazzjoni u d-djar li tkun suffiċjentement affidabbli, dettaljata u komparabbli, sabiex il-Komunità tkun tista' twettaq il-kompiti mogħtija lilha, b'mod partikolari mill-Artikoli 2 u 3 tat-Trattat. Għandha tiġi żgurata komparabbiltà suffiċjenti fil-livell Komunitarju fir-rigward ta' metodoloġija, definizzjonijiet u l-programm ta' data statistika u ta' metadata.
- (2) Hija meħtieġa data perijodika statistika dwar il-popolazzjoni u dwar il-karatteristiċi prinċipali, jiġifieri familjari, soċjali, ekonomiċi u abitazzjonali, ta' persuni għall-finijiet ta' l-istudju u d-definizzjoni ta' linji politiċi reġjonali, soċjali u ambjentali li jinċidu fuq setturi partikolari fil-Komunità. B'mod partikolari, hemm il-ħtieġa sabiex tingabar informazzjoni dettaljata dwar id-djar bħala appoġġ ta' attivitajiet Komunitarji varji bħall-promozzjoni ta' l-inkluzjoni soċjali u l-monitoraġġ tal-koeżjoni soċjali fil-livell reġjonali, jew il-protezzjoni ta' l-ambjent u l-promozzjoni ta' l-effiċjenza fl-użu ta' l-enerġija.
- (3) In vista ta' żviluppi metodoloġiċi u teknoloġiċi, għandha tiġi indentifikata prattika tajba u għandu jiġi promoss it-tishih ta' sorsi ta' data u metodoloġiji użati għal ċensimenti fl-Istati Membri.
- (4) Sabiex tkun żgurata l-komparabbiltà tad-data provduta mill-Istati Membri u sabiex isiru resokonti affidabbli li jkollhom jiġu kumpilati fil-livell Komunitarju, id-data użata għandha tirriferi għall-istess sena ta' referenza.

- (5) Skond ir-Regolament tal-Kunsill (KE) Nru 322/97 tas-17 ta' Frar 1997 dwar l-Istatistika tal-Komunità ⁽²⁾ li jikkostitwixxi l-qafas ta' referenza għad-dispożizzjonijiet ta' dan ir-Regolament, jehtieg li l-għbir ta' l-istatistika jikkonforma mal-prinċipji kemm ta' imparzjalità, li tfisser partikolarment l-oġġettività u l-indipendenza xjentifika, kif ukoll ta' trasparenza, affidabbiltà, valur għall-infiq u kunfidenzjalità statistika.
- (6) It-trażmissjoni tad-data suġġetta għall-kunfidenzjalità statistika hija regolata permezz tar-Regolament (KE) Nru 322/97 u r-Regolament tal-Kunsill (Euratom, KEE) Nru 1588/90 tal-11 ta' Ġunju 1990 dwar it-trażmissjoni ta' data suġġetta għall-kunfidenzjalità statistika lill-Uffiċċju ta' l-Istatistika tal-Komunitajiet Ewropej ⁽³⁾. Il-miżuri meħuda skond dawk ir-Regolamenti jiżguraw il-protezzjoni fiżika u loġika ta' data kunfidenzjali u li ma jsir l-ebda żvelar illegali jew użu mhux statistiku meta tiġi prodotta u disseminata statistika Komunitarja.
- (7) Fil-produzzjoni u d-disseminazzjoni ta' l-istatistika Komunitarja taht dan ir-Regolament, l-awtoritajiet statistiċi nazzjonali u Komunitarji għandhom jiehdu kont tal-prinċipji stabbiliti fil-Kodiċi ta' Prassi dwar l-Istatistika Ewropea adottat fl-24 ta' Frar 2005 mill-Kumitat għall-Programmi Statistiċi, stabbilit mid-Deciżjoni tal-Kunsill 89/382/KEE, Euratom ⁽⁴⁾ u meħmuż mar-Rakkomandazzjoni tal-Kummissjoni dwar l-indipendenza, l-integrità u r-responsabbiltà ta' l-awtoritajiet statistiċi nazzjonali u Komunitarji.
- (8) Ladarba l-għanijiet ta'dan ir-Regolament, jiġifieri l-għbir u l-kumpilazzjoni ta' statistika Komunitarja komparabbli u komprensiva dwar il-popolazzjoni u d-djar, ma jistgħux jinkisbu suffiċjentement mill-Istati Membri, minhabba n-nuqqas ta' fatturi statistiċi u rekwiżiti ta' kwalità li jkunu komuni kif ukoll minhabba n-nuqqas ta' trasparenza metodoloġika, u jistgħu, għallhekk, permezz ta' qafas statistiku komuni, jinkisbu ahjar fil-livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawn l-għanijiet;

⁽²⁾ ĠU L 52, 22.2.1997, p. 1. Ir-Regolament emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

⁽³⁾ ĠU L 151, 15.6.1990, p. 1. Ir-Regolament kif emendat l-aħhar bir-Regolament (KE) Nru 1882/2003.

⁽⁴⁾ ĠU L 181, 28.6.1989, p. 47.

⁽¹⁾ Opinjoni tal-Parlament Ewropew ta' l-20 ta' Frar 2008 (għadha mhijiex ippublikata fil-Gurnal Uffiċjali) u d-Deciżjoni tal-Kunsill tat-23 ta' Ġunju 2008.

- (9) Il-miżuri meħtieġa għall-implimentazzjoni ta' dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 dwar il-proċeduri għall-eżerċizzju tas-setgħat ta' implimentazzjoni konferiti lill-Kummissjoni ⁽¹⁾.
- (10) B'mod partikolari, għandha tingħata setgħa lill-Kummissjoni sabiex tistabbilixxi l-kondizzjonijiet għad-determinazzjoni tas-snin sussegwenti ta' referenza u ta' l-adozzjoni tal-programm tad-data statistika u tal-metadata. Ladarba daww il-miżuri huma ta' ambitu ġenerali u mfassla sabiex jemendaw elementi godda mhux essenzjali ta' dan ir-Regolament, inter alia, billi jissupplimentawh b'elementi godda mhux essenzjali, dawn għandhom jiġu adottati skond il-proċedura regolatorja bi skrutinju prevista fl-Artikolu 5a tad-Deciżjoni tal-Kunsill 1999/468/KE.
- (11) Il-Kumitat għall-Programmi Statistiċi ġie konsultat konformement ma' l-Artikolu 3 tad-Deciżjoni 89/382/KEE, Euratom,

ADDOTTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi regoli komuni għall-provvista, kull għaxar snin, ta' data komprensiva dwar il-popolazzjoni u d-djar.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) "popolazzjoni" tfisser il-popolazzjoni nazzjonali, reġjonali u lokali fir-residenza solita tagħha fid-data ta' referenza;
- (b) "djar" tfisser abitazzjonijiet jew bini kif ukoll arrangamenti ta' djar u r-relazzjoni bejn il-popolazzjoni u l-abitazzjonijiet fil-livelli nazzjonali, reġjonali u lokali fid-data ta' referenza;
- (c) "bini" tfisser bini permanenti li jkollu fih abitazzjonijiet imfassla għall-abitazzjoni umana, jew residenzi konvenzjonali li jkunu riservati għal użu stagjonali jew sekondarju jew li jkunu vakanti;
- (d) "residenza solita" tfisser il-post fejn persuna normalment tqatta' l-perjodu tal-mistrieħ tagħha ta' kuljum, irrappreżentat minn assenji temporanji għall-finijiet ta' rikreazzjoni, ta' vakanzi, ta' żjarat lill-hbieb u lill-qraba, ta' negozju, ta' kura medika jew ta' pellegrinaġġ reliġjuż.

Il-persuni li ġejjin biss għandhom jitqiesu bħala residenti normali:

- (i) daww li għexu fil-post tar-residenza solita tagħhom għal perjodu kontinwu ta' mill-inqas tnax-il xahar qabel id-data ta' referenza; jew

- (ii) daww li jkunu waslu fil-post tar-residenza solita tagħhom matul it-tnax il-xahar qabel id-data ta' referenza bil-hsieb li joqogħdu hemm għall-inqas għal sena.

Fejn iċ-ċirkostanzi deskritti fil-punt (i) jew (ii) ma jistgħux jiġu stabbiliti, "ir-residenza solita" tfisser il-post ta' residenza legali jew registrata;

- (e) id-"data ta' referenza" tfisser d-data li tirriferi għaliha d-data ta' l-Istati Membri rispettivi, skond l-Artikolu 5 (1) ta' dan ir-Regolament;
- (f) "nazzjonali" tfisser fit-territorju ta' Stat Membru;
- (g) "reġjonali" tfisser fil-livell 1 tan-NUTS, fil-livell 2 tan-NUTS u fil-livell 3 tan-NUTS, kif definit fil-klassifikazzjoni ta' unitajiet territorjali għall-istatistika (NUTS), stabbilita mir-Regolament (KE) Nru 1059/2003 tal-Parlament Ewropew u tal-Kunsill ⁽²⁾ fil-verżjoni tagħha applikabbli fid-data ta' referenza;
- (h) "lokali" tfisser Unitajiet Lokali Amministrattivi livell 2 (Local Administrative Units, LAU livell 2);
- (i) "fatturi essenzjali taċ-ċensimenti tal-popolazzjoni u tad-djar" tfisser enumerazzjoni individwali, simultanjetà, universalità fi hdan territorju definit, disponibbiltà ta' data dwar żoni żgħar u perjodicità definita.

Artikolu 3

Preżentazzjoni tad-data

L-Istati Membri għandhom jipprezentaw lill-Kummissjoni (Eurostat) data dwar il-popolazzjoni li tkopri karatteristiċi determinati demografici, soċjali u ekonomiċi ta' persuni, familji, u unijiet domestiċi kif ukoll dwar djar fil-livelli nazzjonali, reġjonali u lokali kif stabbilit fl-Anness.

Artikolu 4

Sorsi ta' data

1. L-Istati Membri jistgħu jibbażaw l-istatistika fuq sorsi differenti ta' data, b'mod partikolari fuq:

- (a) ċensimenti konvenzjonali;
- (b) ċensimenti bbażati fuq registri;
- (c) kombinazzjoni ta' ċensimenti konvenzjonali u sħarriġ kampjunarju;
- (d) kombinazzjoni ta' ċensimenti bbażati fuq registri u sħarriġ kampjunarju;
- (e) kombinazzjoni ta' ċensimenti bbażati fuq registri u ċensimenti konvenzjonali;

⁽¹⁾ ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

⁽²⁾ ĠU L 154, 21.6.2003 p. 1. Ir-Regolament kif emendat fl-aħhar bir-Regolament tal-Parlament Ewropew u tal-Kunsill (KE) Nru 76/2008 (ĠU L 61, 5.3.2008, p. 1).

(f) kombinazzjoni ta' ċensimenti bbażati fuq registri, stħarriġ kampjunarju u ċensimenti konvenzjonali; u

(g) stħarriġ adatt b'kampjunament rotattiv.

2. L-Istati Membri għandhom jiehdu l-miżuri kollha meħtieġa sabiex jissodisfaw ir-rekwiżiti tal-protezzjoni tad-data. Dan ir-Regolament ma għandux jincidi fuq id-dispożizzjonijiet ta' l-Istati Membri stess dwar il-protezzjoni ta' data.

3. L-Istati Membri għandhom jinformaw lill-Kummissjoni (Eurostat) bi kwalunkwe revizjoni jew korrezzjoni ta' l-istatistika pprovduta taht dan ir-Regolament, kif ukoll dwar kwalunkwe bidla fis-sorsi ta' data u fil-metodoloġija magħżula, mhux aktar tard minn xahar qabel ir-rilaxx tad-data riveduta.

4. L-Istati Membri għandhom jiżguraw li s-sorsi ta' data u l-metodoloġija użati sabiex jikkonformaw mar-rekwiżiti ta' dan ir-Regolament jissodisfaw, kemm jista' jkun, il-fatturi essenzjali taċ-ċensimenti tal-popolazzjoni u djar kif definiti fl-Artikolu 2(i). Għandhom jagħmlu sforzi kontinwi sabiex itejbu l-konformità ma' dawk il-fatturi essenzjali.

Artikolu 5

It-trażmissjoni tad-data

1. Kull Stat Membru għandu jiddetermina data ta' referenza. Din id-data ta' referenza għandha taħbat fis-sena speċifikata fuq il-baži ta' dan ir-Regolament (sena ta' referenza). L-ewwel sena ta' referenza għandha tkun is-sena 2011. Il-Kummissjoni (Eurostat) għandha tistabbilixxi snin sussegwenti ta' referenza skond il-proċedura regolatorja bi skrutinju msemmija fl-Artikolu 8(3). Is-snin ta' referenza għandhom jahbtu matul il-bidu ta' kull għaxar snin.

2. L-Istati Membri għandhom jipprovdu lill-Kummissjoni (Eurostat) b'data finali, validata u aggregata u b'metadati, kif meħtieġ minn dan ir-Regolament fi żmien 27 xahar mit-tmiem tas-sena ta' referenza.

3. Il-Kummissjoni (Eurostat) għandha tadotta programm tad-data statistika u tal-metadati li għandhom jiġu trasmessi sabiex jiġu sodisfatti r-rekwiżiti ta' dan ir-Regolament, skond il-proċedura regolatorja bi skrutinju msemmija fl-Artikolu 8(3).

4. Il-Kummissjoni (Eurostat) għandha tadotta l-ispeċifikazzjonijiet tekniċi tal-materji kif meħtieġ minn dan ir-Regolament kif ukoll it-tqassim indikattiv tagħhom, skond il-proċedura regolatorja msemmija fl-Artikolu 8(2).

5. L-Istati Membri għandhom jittrażmettu lill-Kummissjoni (Eurostat) id-data u l-metadati validati f'forma elettronika. Il-Kummissjoni (Eurostat) għandha tadotta l-format tekniċu addatt li għandu jintuża għat-trażmissjoni tad-data meħtieġa, skond il-proċedura regolatorja msemmija fl-Artikolu 8(2).

6. F'każ ta' revizjoni jew korrezzjoni skond l-Artikolu 4(3), l-Istati Membri għandhom jittrażmettu d-data modifikata lill-Kummissjoni (Eurostat) mhux aktar tard mid-data tar-rilaxx tad-data riveduta.

Artikolu 6

Il-valutazzjoni tal-kwalità

1. Għall-finijiet ta' dan ir-Regolament, għandhom japplikaw id-dimensjonijiet tal-valutazzjoni ta' kwalità, li ġejjin, għad-data li għandha tiġi trażmessa:

— “relevanza” għandha tirriferi għall-grad li fih l-istatistika tissodisfa l-htigijiet attwali u potenzjali ta' l-utenti;

— “akkuratezza” għandha tirriferi għall-vicinanza ta' l-estimi mal-valuri reali mhux magħrufa;

— “prontezza” u “puntwalità” għandhom jirriferu għad-dewmien bejn il-perjodu ta' referenza u d-disponibbiltà ta' riżultati;

— “aċċessibbiltà” u “ċarezza” għandhom jirriferu għall-kondizzjonijiet u arrangamenti li taħthom l-utenti jistgħu jakkwistaw, jużaw u jinterpretaw data;

— “komparabbiltà” għandha tirriferi għall-kejl ta' l-impatt ta' differenzi f'kunċetti statistiċi applikati u strumenti u proċeduri ta' kejl meta titqabbel statistika ma' ohra bejn zoni ġeografiċi, oqsma settorjali jew fuq tul ta' żmien;

— “koerenza” għandha tirriferi għall-adegwatezza tad-data li tiġi kombinata b'mod affidabbli permezz ta' metodi differenti u għal użi varji.

2. L-Istati Membri għandhom jipprovdu lill-Kummissjoni (Eurostat) b'rapport dwar il-kwalità tad-data trażmessa. F'dan il-kuntest, l-Istati Membri għandhom jirrapportaw dwar kemm is-sorsi ta' data u l-metodoloġija jikkonformaw mal-fatturi essenzjali taċ-ċensimenti tal-popolazzjoni u tad-djar kif definiti fl-Artikolu 2(i).

3. Fl-applikazzjoni tad-dimensjonijiet tal-valutazzjoni tal-kwalità stabbiliti fil-paragrafu 1 għad-data koperta minn dan ir-Regolament, il-modalitajiet u l-istruttura tar-rapporti ta' kwalità għandhom ikunu definiti skond l-proċedura regolatorja msemmija fl-Artikolu 8(2). Il-Kummissjoni (Eurostat) għandha tivvaluta l-kwalità tad-data trażmessa.

4. Il-Kummissjoni (Eurostat), f'koperazzjoni ma' l-awtoritajiet kompetenti ta' l-Istati Membri, għandha tippovdi rakkomandazzjonijiet metodoloġiċi mfassla sabiex jiżguraw il-kwalità tad-data u l-metadati prodotti, li jirrokonoxxu, b'mod partikulari, ir-Rakkomandazzjonijiet tal-Konferenza ta' l-Istatistiċi Ewropej għaċ-Ċensimenti ta' Popolazzjoni u Djar ta' l-2010.

*Artikolu 7***Miżuri implimentattivi**

1. Il-miżuri li ġejjin mehtieġa għall-implimentazzjoni ta' dan ir-Regolament, għandhom jiġu adottati skond il-proċedura regolatorja msemmija fl-Artikolu 8(2):
 - (a) speċifikazzjonijiet tekniċi tal-materji kif mehtieġ minn dan ir-Regolament kif ukoll tat-tqassim indikattiv tagħhom kif previst fl-Artikolu 5(4);
 - (b) l-istabbiliment tal-format tekniku adatt kif previst fl-Artikolu 5(5); u
 - (c) il-modalitajiet u l-istruttura tar-rapporti ta' kwalità kif previst fl-Artikolu 6(3).
2. Il-miżuri li ġejjin mehtieġa għall-implimentazzjoni ta' dan ir-Regolament, u mfassla sabiex jemendaw l-elementi mhux essenzjali ta' dan ir-Regolament billi jissupplimentawh, għandhom jiġu adottati skond il-proċedura regolatorja bi skrutinju msemmija fl-Artikolu 8(3):
 - (a) l-istabbiliment tas-snin ta' referenza, kif previst fl-Artikolu 5 (1); u
 - (b) l-adozzjoni tal-programm tad-data statistika u l-metadata, kif previst fl-Artikolu 5 (3).

3. Għandu jittiehed kont tal-prinċipji li l-benefiċċji tal-miżuri meħuda għandhom ikunu akbar mill-ispejjeż tagħhom u li l-ispejjeż supplimentari u l-piżijiet għandhom jibqgħu suġġetti għal limitu raġonevoli.

*Artikolu 8***Proċedura ta' kumitat**

1. Il-Kummissjoni għandha tkun assistita mill-Kumitat għall-Programmi Statistiċi.
2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.
- Il-perjodu ta' żmien stabbilit fl-Artikolu 5(6) tad-Deċiżjoni 1999/468/KE għandu jkun ta' tliet xhur.
3. Fejn issir referenza għal dan il-paragrafu, għandhom japplikaw l-Artikoli 5a(1) sa (4) u l-Artikolu 7 tad-Deċiżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

*Artikolu 9***Dhul fis-seħh**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, 9 ta' Lulju 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J.-P. JOUYET

ANNEX

Materji li għandhom jiġu koperti fiċ-Ċensimenti tal-Popolazzjoni u d-Djar

1. Materji dwar il-popolazzjoni
 - 1.1. Materji obbligatorji għall-livelli ġeografiċi: NUTS 3, LAU 2
 - 1.1.1. Materji mhux derivati
 - Il-post tar-residenza solita
 - Sess
 - Età
 - Status maritali legali
 - Pajjiż/post tat-twelid
 - Pajjiż taċ-ċittadinanza
 - Post ta' qabel tar-residenza solita u data tal-wasla fil-post attwali; jew post tar-residenza solita sena qabel iċ-ċensiment
 - Relazzjonijiet bejn il-membri tad-dar
 - 1.1.2. Materji derivati
 - Popolazzjoni totali
 - Lokalità
 - Stat tad-dar
 - Stat tal-familja
 - Tip tan-nukleu familjari
 - Daqs tan-nukleu familjari
 - Tip tad-dar privata
 - Daqs tad-dar privata
 - 1.2. Materji obbligatorji għall-livelli ġeografiċi: livell nazzjonali, NUTS 1, NUTS 2
 - 1.2.1. Materji mhux derivati
 - Il-post tar-residenza solita
 - Lokalità tal-post tax-xogħol
 - Sess
 - Età
 - Status maritali legali
 - Stat ta' attività attwali
 - Xogħol

- Industrija (fergħa ta' attività ekonomika)
- Stat ta' impjeg
- Livell milhuq fl-edukazzjoni
- Pajjiż/post tat-twelid
- Pajjiż taċ-ċittadinanza
- Jekk qatt għixt barra u s-sena tal-wasla fil-pajjiż (mill-1980 'il quddiem)
- Post ta' qabel tar-residenza solita u data tal-wasla fil-post attwali; *jew* post tar-residenza solita sena qabel iċ-ċensiment
- Relazzjonijiet bejn il-membri tad-dar
- Stat tal-pussess tad-djar

1.2.2. Materji derivati

- Popolazzjoni totali
- Lokalità
- Stat tad-dar
- Stat tal-familja
- Tip tan-nukleu familjari
- Daqs tan-nukleu tal-familja
- Tip tad-dar privata
- Daqs tad-dar privata

2. Materji dwar djar

2.1. Materji obbligatorji għall-livelli ġeografici: NUTS 3, LAU 2

2.1.1. Materji mhux derivati

- Tip ta' abitazzjoni
- Lokalità ta' l-abitazzjoni
- Stat ta' okkupanza ta' residenzi konvenzjonali
- Ghadd ta' okkupanti
- Spazju għall-użu u/jew in-numru ta' kmamar fl-unitajiet ta' djar
- Residenzi skond it-tip ta' bini
- Residenzi skond il-perjodu ta' kostruzzjoni

2.1.2. Materji derivati

- Standard ta' densità

2.2. Materji obbligatorji għall-livelli ġeografici: livell nazzjonali, NUTS 1, NUTS 2

2.2.1. Materji mhux derivati

- Arranġamenti tad-djar
- Tip ta' abitazzjoni
- Lokalità ta' l-abitazzjoni
- Stat ta' okkupanza ta' residenza konvenzjonali
- Tip ta' pussess
- Għadd ta' okkupanti
- Spazju għall-użu u/jew in-numru ta' kmamar fl-unitajiet ta' djar
- Sistema ta' provvista ta' l-ilma
- Faċilitajiet ta' toilet
- Faċilitajiet ta' banju
- Tip ta' tishin
- Residenzi skond it-tip ta' bini
- Residenzi skond il-perjodu ta' kostruzzjoni

2.2.2. Materji derivati

- Standard ta' densità
-